

Təhsil Tələbə Krediti
Fondunun vəsaiti
hesabına təhsil tələbə
kreditlərinin verilməsi
informasiya sisteminin
tələbə portalından
istifadəçi təlimatı

17.11.2021

Mündəricat

1.	Giriş _____	1
2.	Tələbələr üçün şəxsi kabinet _____	2
2.1.	Portala giriş _____	4
2.1.1.	Notarial ərizə məlumatları _____	4
2.1.2.	Şəxsi məlumatlar _____	4
2.1.3.	Təhsil məlumatları _____	4
2.1.4.	Ailə üzvləri _____	6
2.1.5.	Digər zəruri məlumatlar _____	8
2.1.6.	Müraciətin izlənməsi _____	9
3.	Müraciətin statusları _____	10
3.1.	Təhsil müəssisəsi tərəfindən yoxlama _____	10
3.2.	Sistem tərəfindən yoxlama _____	10
3.2.1.	Sosial TTK _____	11
3.2.2.	Standart TTK _____	11
3.2.3.	TTK hüququnun olmaması _____	12
3.3.	Kreditin rəsmiləşdirilməsi _____	12

1. Giriş

Bu sənəd Azərbaycan Respublikası Prezidentinin 2021-ci il 17 iyun tarixli 1367 nömrəli Fərmanına əsasən Azərbaycan Respublikası Nazirlər Kabinetinin 2021-ci il 24 iyul tarixli 226 nömrəli Qərarı ilə təsdiq edilmiş “Təhsil Tələbə Krediti Fondunun vəsaiti hesabına təhsil tələbə kreditlərinin verilməsi Qaydası”na əsasən hazırlanmış informasiya sisteminin istifadəçi təlimatıdır.

2. Tələbələr üçün şəxsi kabinet

Portala daxil olmaq üçün brauzerdə (təvsiyə olunan Google Chrome) ünvan sətrinə

www.e-ttkf.edu.az ünvanını yazaraq **Enter** düyməsini sıxmaq lazımdır. Portalın giriş interfeysi aşağıdakı kimidir.



Şəkil 1. Login pəncərəsi

Təhsil tələbə krediti almaq istəyən tələbə sistemə müraciət etməzdən əvvəl aşağıdakı addımları atmalıdır:


1. www.e-ttkf.edu.az portalının login pəncərəsində yuxarı sağında yerləşdirilən “Təhsil Tələbə Krediti Fondunun vəsaiti hesabına təhsil tələbə kreditlərinin verilməsi Qaydası” və İstifadəçi təlimatı ilə tanış olur;


2. “Təhsil Tələbə Krediti Fondunun vəsaiti hesabına təhsil tələbə kreditlərinin verilməsi Qaydası”na əsasən özünün təhsil tələbə krediti almaq hüququnu ilkin olaraq müəyyən edir.

Tələbə kredit almaq hüququnun olduğunu müəyyən etdiyi halda notariat qaydada bir sıra razılıqları təsdiq edir. Tələbə 18 yaş və yuxarı olan şəxs olduqda yalnız özü, yetkinlik yaşına çatmadığı təqdirdə isə valideyn(lər)inin və ya himayəçisinin də olmaqla qeyd edilən ərizəni təsdiq etməlidir. Bu ərizə TTK üçün müraciətə icazə verir. Razılıq ərizəsində həmçinin TTK aldıqdan və bu vəsaiti tələb olunan məbləğdə geri qaytaranaq Fond və müvəkkil bank (Ərizədə Sığorta təşkilatı əlavə olunrsa bura da əlavə oluna billər) tərəfindən tələbənin fərdi məlumatları, əmlakları, gəlir və xərcləri barədə aidiyyəti qurumlarının informasiya sistemlərindən və ehtiyatlarından sorğu edərək məlumatın əldə edilməsinə dair razılıq öz əksini tapır.

Əgər şəxs qanunvericiliyinn tələblərini nəzərə almadan sistemə müraciət edərsə, şəxsin müraciətinə dərhal imtina qərarı veriləcəkdir.

Portalda qeydiyyat

Notariusdan ərizəni aldıqdan sonra tələbə www.e-ttkf.edu.az portalına daxil olub müraciətini göndərə bilər. Portala giriş ASAN Login sistemi vasitəsilə mümkündür. Portalın login  pəncərəsində düyməsini seçdikdə qeydiyyat pəncərəsi aşağıdakı kimi açılır.



Şəkil 2. ASAN Login qeydiyyat pəncərəsi

ASAN Login sistemində **İdentifikasiya nömrəsi**, **Asan İmza** və **Elektron İmza** ilə giriş imkanları var. Bu imkanların hər biri ilə portala giriş etmək mümkündür. ASAN Login sistemində qeydiyyatı olmayan tələblər əvvəlcə qeydiyyatdan keçməlidir. Asan İmza və Elektron İmza ilə qeydiyyatdan keçmək üçün əvvəlcə həmin sertifikatlar müvafiq dövlət orqanına müraciət əsasında əldə olunmalıdır ki, bu da ödənişlidir. Bu imkanlardan ödənişsiz olanı İdentifikasiya nömrəsi ilə qeydiyyatdır. İdentifikasiya nömrəsi ilə qeydiyyatın 2 forması var.

- Mobil nömrə ilə qeydiyyat;
- Video qeydiyyat.

Mobil nömrə ilə qeydiyyat üçün şəxs FİN-nini və şəxsin öz adına rəsmiləşdirilmiş mobil telefon nömrəsini daxil edərək "İrəli" düyməsini seçilməli və qeyd edilən nömrəyə göndərilən təsdiqləmə kodunu 5 dəqiqə ərzində ekrandakı xanaya, sonrakı pəncərədə isə şifrəni düzgün qaydada daxil edərək qeydiyyatını tamamlamalıdır. Əgər şəxsin öz adına mobil telefon nömrəsi yoxdursa, video vasitəsilə qeydiyyatdan keçmək olar. Bu zaman istifadəçinin şəxsiyyətinin təsdiq edilməsi məqsədilə səsli video yazı aparılır. Qeydiyyat barəsində daha ətraflı məlumatı <https://asanlogin.my.gov.az> portalından və Elektron Hökumətin İnkişafı Mərkəzinin "YouTube" kanalından əldə etmək mümkündür.

2.1. Portala giriş

Müraciətin göndərilməsi prosesi 5 bölmədən ibarətdir.

Notarial ərizə məlumatları

Tələbə Notarial ofisindən aldığı ərizənin üzərində olan Ərizə nömrəsini “* Notariat orqanı tərəfindən təsdiqlənmiş ƏRİZƏ nömrəsi” xanasına daxil edib “**AXTAR**” düyməsini seçdikdə, ərizənin doğruluğu sistem tərəfindən yoxlanılır. Ərizə tələbəyə aiddirsə ərizə barədə məlumatlar ekranda görünür və pəncərənin aşağı sağ küncündə “**İRƏLİ**” düyməsi aktivləşir. Növbəti bölmə olan “**Şəxsi məlumatlar**” bölməsinə keçid üçün “**İRƏLİ**” düyməsi seçilməlidir. Ərizə nömrəsi düzgün daxil edilmədikdə ekranda xəbərdarlıq mesajı çıxır və düzgün ərizə nömrəsinin daxil edilməsi tələb olunur.

The screenshot shows the 'Notarial application information' screen. At the top, there is a search bar for the notarial application number and a 'AXTAR' button. Below this, there are fields for 'Təsdiq edən qurum', 'Təsdiq edən şəxs', 'Reyestr nömrəsi', and 'Təsdiqlənmə tarixi'. A table titled 'İştirakçılar' (Participants) is displayed with columns for 'Soyadı, adı, atası adı', 'Şəxsin FİN-i', 'Vətəndaşlıq kodu (AZE)', 'Şəxsiyyəti təsdiq edən sənədin nömrəsi', 'Şəxsin tipi (ƏZƏL / HÜQUQ)', and 'Telefon kodu'. At the bottom, there are navigation buttons: 'ADDIM 1/5', 'DƏSTƏK', and 'İRƏLİ >>'.

Şəkil 3. Notarial ərizə məlumatları pəncərəsi

Şəxsi məlumatlar

Şəxş barədə ətraflı məlumat "**Giriş-çıxış və qeydiyyat**" avtomatlaşdırılmış məlumat-axtarış sistemindən şəxsin FİN-i əsasında sorğu edilərək alınır. Növbəti bölmə olan “**Təhsil məlumatları**” bölməsinə keçid üçün pəncərənin aşağı sağ küncündə olan “**İRƏLİ**” düyməsi seçilməlidir.

The screenshot shows the 'Personal information' screen. It contains a form with fields for 'Soyadı, adı və atası adı', 'FİN', 'Doğum tarixi', 'Sənədin nömrəsi', 'Sənədin növü', 'Doğulduğu ölkə', 'Sənədi verən orqanın adı', and 'Qeydiyyat ünvanı'. There is also a 'Mobil nömrə' field and a 'Profil şəxsiyyəti' section with 'Alın vəziyyəti' and 'Cinsi' options. A profile picture is shown on the right side. At the bottom, there are navigation buttons: '<< GERİ', 'ADDIM 2/5', 'DƏSTƏK', and 'İRƏLİ >>'.

Şəkil 4. İstifadəçinin şəxsi məlumatlar pəncərəsi

Təhsil məlumatları

Təhsil məlumatları bölməsində şəxsin cari təhsil məlumatları göstərilir.

Elektron Təhsil Tələbə Krediti

Təhsil məlumatları

Sistem tərəfindən təqdim edilmiş məlumatlar

Təhsil növü

Təhsil müəssisəsi

Təhsil səviyyəsi

Təhsil forması

Ödəniş növü

Tədris dili

Qəbul il

Təhsil müddəti

Kursu

Qəbulda topladığı bal

Ümumi orta müvəffəqiyyət göstəricisi

İllik təhsil haqqı

Ödənilmiş məbləğ

MƏLUMATLA RAZISINIZ?

GERİ

ADDIM 3/5

DƏSTƏK

IRƏLİ

Şəkil 5. Ali və orta ixtisas təhsil müəssisələrinin informasiya sistemindən gələn məlumatlar pəncərəsi

İstifadəçi sistem tərəfindən avtomatik şəkildə əldə edilən təhsil məlumatlarını düzgün hesab etdikdə “**Məlumatlarla razısınız?**” seçimində “Bəli” düyməsini seçir. Düzgün hesab etmədikdə isə “**Məlumatlarla razısınız?**” seçimində “Xeyr ” düyməsini seçərək düzgün məlumatları sistemə daxil edib yadda saxlamalıdır.

“Bəli” seçildikdə sistemdən gələn məlumatların şərtlərə uyğun olması yoxlanılır və uyğunsuzluq olduqda ekranda müvafiq xəta mesajı görsənir.

- **Əyani və ödənişli əsaslarla təhsil almadıqda** “Qaydalar əsasən TTK yalnız əyani və ödənişlidə oxuyan tələbələrə şamil olunur. Daha ətraflı - <https://nk.gov.az/az/document/5487> Nazirlər kabinetinin qərarı”
- **I kursun ilk semestrində (yarımilində) oxuyan tələbələr üçün qəbulda topladığı bal boş olduqda** “Sistem tərəfindən təqdim edilmiş məlumatlarda Qəbulda topladığınız bal məlumatı olmadığı üçün X düyməsini seçərək təhsil məlumatlarınızı daxil edin!”
- **Digər semestrlərdə (yarımillərdə) oxuyan tələbələr üçün ÜOMG boş olduqda** “Sistem tərəfindən təqdim edilmiş məlumatlarda ÜOMG (Ümumi Orta Müvəffəqiyyət Göstərici) məlumatı olmadığı üçün X düyməsini seçərək təhsil məlumatlarınızı daxil edin!”
- **İllik təhsil haqqı boş olduqda** “Sistem tərəfindən təqdim edilmiş məlumatlarda illik təhsil haqqı məlumatı olmadığı üçün X düyməsini seçərək təhsil məlumatlarınızı daxil edin!”
- **İllik təhsil haqqı ilə ödənilmiş məbləğ eyni olduqda** “İllik təhsil haqqını ödədiyiniz üçün bu tədris ilin TTK-dan yararlanma bilməzsiniz!”

Şəkil 6. Təhsil məlumatlarının istifadəçi tərəfindən daxil edilməsi pəncərəsi

“Xeyr” seçilərək tədris məlumatları əllə daxil edilib yadda saxladıqda ödəniş məbləği ilə bağlı şərtə uyğun olması yoxlanılır və ekranda müvafiq xəta mesajı görsənir.

- **İllik təhsil haqqı ilə ödənilmiş məbləğ** eyni olduqda “İllik təhsil haqqını ödədiyiniz üçün bu tədris ilin TTK-dan yararlanma bilməzsiniz!”


Növbəti bölmə olan “**Ailə üzvləri**” bölməsinə keçid üçün pəncərənin aşağı sağ küncündə olan “**İRƏLİ**” düyməsi seçilməlidir.

Ailə üzvləri

Qeydiyyatdan keçən şəxsin valideynləri və ya himayəçisi barədə mümkün məlumatlar informasiya ehtiyatlarından sorğu edilərək “**Ailə üzvləri**” bölməsində yerləşdirilir. Valideyn himayəsindən məhrum olmuş tələbələr himayəçi haqqında olan məlumatları sistemə daxil etməlidirlər.

Şəkil 7. Ailə üzvləri pəncərəsi

İstifadəçi sistemdə olan ailə üzvləri haqqında olan məlumatları düzgün hesab etdikdə “**Məlumatlarla razısınız?**” seçimində “**Bəli**” düyməsini seçir.

Düzgün hesab etmədikdə və ya sistemdəki xanalar boş olduqda isə “Məlumatlarla razısınız?” seçimində “Xeyr”  düyməsini seçərək tələb olunan məlumatları sistemə daxil edib yadda saxlamalıdır.

İstifadəçi bu halda ailə üzvünün FİN-nə görə axtarış edib, ailə üzvü haqqında olan məlumatları sistemə daxil edir. FİN vasitəsi ilə məlumat tapılmadıqda “Digər” düyməsi seçilməklə aşağıdakı seçimlərdən birini edir və tələb olunan məlumatları daxil edərək yadda saxlayır.

Şəkil 8. Ailə üzvləri məlumatlarını FİN üzrə axtarış pəncərəsi

Tələbə valideyninin olmadığını təsdiq edərsə, onda soraqçadan müvafiq seçimi edib məlumatları daxil etməlidir:

1) **Məlum deyil** - bu halda yaşayış yeri üzrə rayon (şəhər) icra hakimiyyəti başçısının inzibati ərazi dairəsi və sahə inzibati ərazi dairəsi üzrə nümayəndəliklərinin ailə tərkibi haqqında arayışı üzrə məlumatlar (arayışı verən orqanın adı, arayışın nömrəsi və tarixi);

2) **Xəbərsiz itkin düşmüş, ölmüş elan edilib** - bu halda məhkəmənin qərarı üzrə məlumatlar (qərarı vermiş məhkəmə orqanının adı, qərarın nömrəsi və tarixi);

3) **Valideynlik hüquqlarından məhrum edilib** - bu halda məhkəmənin qərarı üzrə məlumatlar (qərarı vermiş məhkəmə orqanının adı, qərarın nömrəsi və tarixi);

4) **Vəfat edib** - bu halda ölüm haqqında şəhadətnamə üzrə məlumatlar (şəhadətnamə seriyası və nömrəsi, verilmə tarixi, vəfat etmə tarixi, şəhadətnamənin surəti) sistemə daxil edilməlidir.

Şəkil 9. Ailə üzvləri məlumatlarını Digər hissədən daxil edilməsi pəncərəsi

“**Digər**” düyməsi seçildikdə də tələbə qeyd olunan hallarla bağlı təsdiqedicə sənədləri elektron qaydada sistemə yükləməlidir.

Növbəti bölmə olan “**Digər zəruri məlumatlar**” bölməsinə keçid üçün pəncərənin aşağı sağ küncündə olan “**İRƏLİ**” düyməsi seçilməlidir.

Digər zəruri məlumatlar

Bu kredit almaq üçün müraciətin sonuncu bölməsidir və istifadəçi bu bölmədə aşağıdakı məlumatları mütləq şəkildə sistemə daxil etməlidir.

The screenshot shows a web form titled "Digər zəruri məlumatlar" (Other necessary information). At the top, there is a red instruction: "Valideyn(ə)riniz Naxçıvan Muxtar Respublikasının qeydiyyatında olduqda mütləq sosial statusu təsdiq edən sənədi yükləyin!" (If your parent(s) are registered in the Nakhchivan Autonomous Republic, you must upload a document confirming your social status!). Below this, there are four document upload sections, each with a red "Sənəd əlavə edilməyib" (Document not added) message and a "Məcburi deyil" (Not mandatory) note. The sections are: "Doğum haqqında gəhadənəmin sənədi" (Document of birth certificate), "Atanın sosial statusu haqqında sənədin sənədi" (Document of father's social status), "Tələbənin sosial statusu haqqında sənədin sənədi" (Document of student's social status), and "Ananın sosial statusu haqqında sənədin sənədi" (Document of mother's social status). Below these are two phone number fields ("Telefon nömrəsi 2" and "Telefon nömrəsi 3") and two region selection dropdowns ("Gömrüluq ələqəsi"). At the bottom right, there are two buttons: "YADDA SAXLA" (Save) and "MÜRACİƏTİ GÖNDƏR" (Send application). At the bottom left, there is a "GERİ" (Back) button. At the bottom center, it says "ADDIM 5/5" and "DƏSTƏK" (Support).

Şəkil 10. Digər zəruri məlumatların daxil edilməsi pəncərəsi


Məlumatlar daxil edildikdən sonra yadda saxlanılmalıdır.

Yadda saxladıqdan sonra “**Müraciəti göndər**” düyməsi aktivləşir. Bu düymə seçildikdə sistemdə mövcud olan və daxil edilən məlumatların icmalı “**Bildiriş**” formasında ekrana çıxır. İstifadəçi “Bildiriş” formasındakı məlumatları doğru hesab etmədiyi halda “**Bildiriş**”i bağlayıb, doğru hesab etmədiyi məlumatın əks olduğu bölməyə keçid edib düzgün məlumatları sistemə daxil edilməlidir. Məlumatlar doğru hesab edildiyi təqdirdə “**Məlumatların doğruluğu ilə razıyam**” düyməsini seçir. Daha sonra “**İRƏLİ**” düyməsi seçildikdə sonuncu xəbərdarlıq mesajı çıxır.

The screenshot shows a notification window titled "Müraciətin göndərilməsi" (Application submitted). The text inside reads: "Hörmətli İstifadəçi, Təsdiq əməliyyatından sonra hər hansı bir dəyişikliyin edilməsi mümkün olmayacaq. Eləcə də, siz və sizin ailə üzvləriniz barədə məlumatların alınması üçün aidiyyəti qurumların informasiya sistemlərinə və ehtiyatlarına sorğular göndəriləcəkdir. Siz bu təsdiq ilə məlumatların doğru olduğunu və sorğuların edilməsinə razılığınızı bəyan etmiş olursunuz. Müraciətiniz təsdiq edilsin?" (Respected user, After the confirmation operation, any change will not be possible. Also, for the collection of information about you and your family members, inquiries will be sent to the relevant organizations' information systems and reserves. By this confirmation, you declare that the information is correct and you agree to the inquiries. Your application is confirmed?). At the bottom right, there are two buttons: "BƏLİ" (Yes) and "XEYR" (No).

Şəkil 11. Müraciətin göndərilməsindən öncə sonuncu xəbərdarlıq pəncərəsi

“**BƏLİ**” düyməsi seçildikdə müraciətin qəbul olması barədə aşağıdakı bildiriş forması çıxır və bununla da müraciət prosesi yekunlaşmış olur.



Şəkil 12. Müraciətin qeydiyyatdan keçirilməsi pəncərəsi

İstifadəçi nəzərə almalıdır ki, bütün məlumatlar sistemə daxil edilib təsdiq edildikdən sonra onları silmək və ya hər hansısa düzəliş etmək mümkün deyil.

Müraciətin izlənməsi

Tələbə tərəfindən göndərilmiş müraciətin status dəyişikliyi olduqda notarial ərizədə qeyd olunan tələbənin mobil nömrəsinə “Hörmətli (**Tələbənin adı**) Müraciətinizlə bağlı yenilik var. Daha ətraflı www.e-ttkf.edu.az” məzmununda mesaj göndərilir və tələbə “**Müraciətin izlənməsi**” bölməsinə daxil olaraq müraciətinin cari vəziyyətinə baxa və statusla ətraflı tanış ola bilər. Müraciətin statusuyla bağlı bütün yeniliklər bu bölmədə öz əksi tapacaqdır.

3. Müraciətin statusları

3.1. Təhsil müəssisəsi tərəfindən yoxlama

Müraciət göndərildikdən sonra müraciətə müdaxilə edilə bilməz və göndərilmiş müraciətdəki məlumatlar təhsil müəssisəsinin əməkdaşı tərəfindən yoxlanılır. Yoxlamanın yekununda aşağıdakı nəticələr bilər:

1. Müraciət geri qaytarılır;

Təhsil müəssisəsinin əməkdaşı müraciəti səbəb qeyd etməklə geri qaytarırdıqda tələbə portala daxil olub müraciətinə düzəliş edib yenidən göndərə bilər.

2. İmtina verir;

Təhsil müəssisəsinin əməkdaşı müraciəti səbəb qeyd etməklə imtina verdikdə tələbə portala daxil olub imtina səbəbini aradan qaldırırdıqdan sonra yeni müraciət daxil edib göndərə bilər. İmtina səbəbi aşağıdakı hallardan biri və ya bir neçəsi ola bilər.

- ✓ Siz tələbə statusuna malik deyilsiniz;
- ✓ Siz əyani təhsil almırsınız;
- ✓ Siz ödənişli əsaslarla təhsil almırsınız;
- ✓ Siz normativ təhsil müddətindən artıq təhsil alırsınız;
- ✓ Siz illik təhsil haqqı xərcinin ən azı 20 faizi məbləğində ödəniş etməmişsiniz

(standart TTK üçün müraciət edənlərə münasibətdə);

✓ Sizin semestr (yarımil) üçün ÜOMG/aralıq qiymətləndirmə balınız 70 baldan yuxarı deyildir (standart TTK üçün müraciət edənlərə münasibətdə);

- ✓ Sizin akademik borcunuz var;

✓ Valideynlər barədə məlumat öz təsdiqini tapmır (sosial TTK üçün müraciət edənlərə münasibətdə);

✓ Digər imtiyazınız (məcburi köçkün, əlil və s.) var və təhsil haqqınız dövlət hesabına ödənilir.

3. Məlumatlarda düzəliş edir;

Təhsil müəssisəsinin əməkdaşı müraciətdəki məlumatlarda düzəliş etdikdə tələbə 3 gün ərzində düzəliş edilmiş məlumatlara münasibət bildirir. Düzəliş edilmiş məlumatlarla razı olmadıqda bu barədə təhsil müəssisəsi ilə dəqiqləşdirmələr aparır. Tələbənin 3 gündən ərzində bunu etməməsi onun düzəliş edilmiş məlumatlarla razılığı kimi qəbul edilir.

4. Təsdiq edir.

Təhsil müəssisəsi tələbənin müraciətindəki məlumatları doğru hesab etdikdə onun müraciətini təsdiq edir.

3.2. Sistem tərəfindən yoxlama

Təhsil müəssisəsi tərəfindən təsdiq statusu almış müraciətlər TTK-nin verilməsinə dair qaydalara uyğun olaraq sistem tərəfindən yoxlanılır. Sistem yoxlamasının 2 nəticəsi ola bilər:

1. TTK-nin verilməsinə imtina olunur.

Tələbənin təhsil haqqı ödənişi ilə bağlı qanunverciliklə müəyyən edilən imtiyazı (məcburi köçkün, əlil və s.) var və təhsil haqqı dövlət hesabına ödənilir. Tələbənin aşağıdakı statuslarına görə ona TTK-nin verilməsinə imtina olunur:

Statusu
məcburi köçkün statusu olan Azərbaycan Respublikasının vətəndaşları
valideynlərini itirmiş və valideyn himayəsindən məhrum olmuş uşaqlar
şəhid ailəsi statusu almış ailənin üzvləri
Azərbaycan Respublikasının ərazi bütövlüyünün, müstəqilliyinin və Konstitusiyaya quruluşunun müdafiəsi zamanı əlil olmuş və Azərbaycan Respublikasının azadlığı, suverenliyi və ərazi bütövlüyü uğrunda həlak olan, hərbi əməliyyatla əlaqədar itkin düşən və məhkəmə tərəfindən ölmüş elan edilən vətəndaşların uşaqları (orta ixtisas və ali təhsili alan tələblərə münasibətdə)
I dərəcə əlilliyi olan şəxslər
II dərəcə əlilliyi olan şəxslər
Sağlamlıq imkanları məhdud 18 yaşınadək uşaqlar

Tələbə TTK verilməsindən imtina aldıqda müraciətin izlənməsi bölməsində imtina səbəbiylə tanış olur və imtina səbəbini aradan qaldırıqdan sonra sistemə yenidən müraciət edə bilər.

2. TTK verilməsi hüququ təsdiqlənir.

2.1. Sosial TTK üzrə:

Aşağıdakı şərtlərdən biri ödənildikdə tələbə sosial TTK almaq hüququnu qazanır.

- Tələbə ünvanlı dövlət sosial yardım alan ailənin üzvü olduqda;
- III dərəcə əlilliyi olduqda;
- Hər iki valideyni (tək valideyni olduqda isə həmin şəxs) aşağıdakı

kateqoriyaların hər hansı birinə aid olduqda:

- ✓ I və II dərəcə əlilliyi olan şəxslər;
- ✓ işsiz kimi qeydiyyatda olanlar;
- ✓ yaşa görə əmək pensiyaçıları;
- ✓ yaşa görə sosial müavinət alanlar.

2.2. Standart TTK üzrə

Tələbə sosial TTK üçün uyğun olmadıqda standart TTK-ya uyğunluğu yoxlanılır. Aşağıdakı şərtlər ödənildikdə tələbə standart TTK almaq hüququnu qazanır.

- Birinci tədris ilinin ilk semestrində (yarımilində) oxuyan tələbələr üçün:

- tələbə qəbulu imtahanında toplanan ümumi balın Fondun Himayəçilik Şurası tərəfindən müəyyən edilən minimal həddindən yuxarı olduqda:

- ✓ bakalavriat pilləsi üçün 300-700 bal aralığı;
- ✓ magistratura pilləsi üçün 50-100 bal aralığı;
- ✓ subbakalavriat pilləsi üçün 110-300 bal aralığı.

- illik təhsil haqqı xərcinin ən azı 20 faizini ödədikdə.
- Digər semestrlər (yarımillər) üçün:
 - tələbənin ÜOMG-si/aralıq qiymətləndirmə balı 71 bal və yuxarı olduqda;
 - illik təhsil haqqı xərcinin ən azı 20 faizini ödədikdə.

Sistem tələbələrini müraciətlərini təsdiq etdikdən sonra tələbəyə veriləcək TTK-nın məbləğini müəyyən edir. Semestr (yarımil) üçün kreditin məbləği hər tədris ili üçün ayrı-ayrı təhsil səviyyələri, ayrı-ayrı təhsil müəssisələri və ayrı-ayrı ixtisaslar üzrə tələbə qəbuluna dair Azərbaycan Respublikası Nazirlər Kabinetinin müvafiq Sərəncamları ilə təsdiq edilmiş illik təhsil haqqının yarısı miqdarında müəyyən edilir və kredit verilənədək ödəniş edilmiş təhsil haqqı məbləği nəzərə alınır.

TTK almaq hüququ olan tələbələrə siyahısı və rəsmiləşdiriləcək kreditin məbləği barədə məlumatlar sistemdə yerləşdirilir və tələbəyə müvafiq müvəkkil banka müraciət olunması barədə bildiriş göndərilir.

3.3. Kreditin rəsmiləşdirilməsi

Müvəkkil bank elektron sistem vasitəsi ilə TTK almaq hüququ olan şəxslər barədə məlumatları elektron qaydada əldə edir.

TTK almaq istəyən şəxs barədə TTK-nın verilməsi ilə bağlı müvəkkil bank müvafiq qərar qəbul edərək bu barədə məlumatı elektron sistemə daxil edir. Həmin qərar avtomatik olaraq elektron sistem vasitəsilə tələbənin (borcalanın) şəxsi kabinetinə yerləşdirilir.

Əldə olunan məlumatlar əsasında tələbələrə müvəkkil bank arasında çərçivə kredit müqavilələri hazırlanır və çərçivə kredit müqavilələrinin rəsmiləşdirilməsi aşağıdakı mərhələlər əsasında həyata keçirilir:

1. Borcalan(lar)a SMS vasitəsilə müvafiq link və birdəfəlik şifrə (OTP) göndərilir. Borcalan linkə keçid etdikdən sonra müvafiq OTP şifrəni daxil edir. Bu zaman müvəkkil bankın üz tanıma sistemi işə düşür və bu sistem vasitəsilə müştəri eyniləşdirilir. Eyniləşdirmə dərəcəsi 95 faiz və daha yuxarı olduğu təqdirdə borcalan çərçivə kredit müqaviləsinin rəsmiləşdirilməsi üçün növbəti səhifəyə yönləndirilir;

2. Eyniləşdirmə dərəcəsi 95 faizdən aşağı olan borcalanlar videoyazı səhifəsinə yönləndirilir. Bu zaman borcalan tərəfindən 10 saniyəlik video yazı çəkilib eyniləşdirmə məqsədilə müvəkkil bankın rəqəmsal eyniləşdirmə sistemində göndərilir. Videoyazı vasitəsilə eyniləşdirilmə aparıldıqdan sonra borcalana müvəkkil bank tərəfindən yenidən link göndərilir və borcalan birbaşa çərçivə kredit müqaviləsinin rəsmiləşdirilməsi səhifəsinə yönləndirilir;

3. Kredit müqaviləsinin rəsmiləşdirilməsi səhifəsində borcalan müvafiq hissələrdə klik edərək və ya müvafiq xanaları seçərək (işarələyərək) müqavilənin rəsmiləşdirilməsinə öz razılığını bildirir/ifadə edir və kreditin rəsmiləşdirilməsi prosesi başa çatır. Bu zaman borcalan tərəfindən klik edilməsi, habelə müvafiq hərəkətlərin (təsdiqləmələrin) edilməsi müvəkkil bank tərəfindən borcalana məxsus şəxsi imzanın analoqu kimi qiymətləndirilir və onun şəxsi imzası ilə eyni hüquqi qüvvəyə malikdir.

4. Eyniləşdirilmə mərhələsindən keçə bilməyən borcalanla müvəkkil bank video zəng vasitəsi ilə əlaqə saxlayır və çərçivə kredit müqaviləsinin rəsmiləşdirilməsi həyata keçirilir. Bütün bu imkanlardan istifadə olunması mümkün olmayan hallarda müvəkkil bank kredit müqaviləsinin bağlanması üçün alternativ variantlardan istifadə edir. Eyniləşdirilmə mərhələsində hər hansı digər problemlər yarandığı halda müvəkkil bank kredit müqaviləsinin bağlanmasına imtina səbəblərini göstərməklə bu barədə məlumatı tələbəyə elektron sistem vasitəsilə təqdim edir.

TTK üzrə sığorta müqaviləsi TTK üzrə çərçivə kredit müqaviləsi ilə eyni vaxtda rəsmiləşdirilir. Müvəkkil bank sığorta müqaviləsinin bağlanması üçün tələb olunan məlumatları sistem vasitəsi ilə sığorta şirkətinə təqdim edir. Bu proses başa çatdıqdan sonra borcalan üçün çərçivə kredit müqaviləsi əsasında müvəkkil bank tərəfindən kreditin aidiyyəti üzrə köçürülməsi əməliyyatlarının aparılması üçün cari hesab açılır. Kredit hər tədris semestri (yarımil) üçün tələbənin müraciəti əsasında tranşlarla (hissələrlə) verilir və müvafiq kredit məbləği həmin hesaba köçürülür. Kredit məbləği hesaba mədaxil edildikdən sonra müvəkkil bank tərəfindən təhsil haqqı məbləği Hökumət Ödəniş Portalı vasitəsilə təhsil müəssisəsinə, sığorta haqqı məbləği isə sığorta şirkətinin müvəkkil bankda mövcud olan müvafiq hesabına köçürülür.

Kredit rəsmiləşdirildikdən sonra TTK müqaviləsi barədə məlumatlar müraciətin izlənməsi bölməsinə öz əksini tapacaqdır. Növbəti müddət də isə kreditin ayrılması və kreditin geri qaytarılması barədə müfəssəl məlumatlar sistemdə olacaq. Bura kreditin ayrıldığı semestr, məbləğ, kreditin növü, güzəşt, qaytarılması üçün ödəniş qrafiki, qaytarılmalı aylıq məbləğ, qaytarılma müddət və s. məlumatlar daxildir. Normativ təhsil müddətini bitirənədək qrafik dəyişə bilər. Qaytarılması tələb olunan TTK üzrə aylıq ödənişin məbləği hər semestr/yarımil üzrə kredit ayrıldıqda artacaqdır, amma ÜOMG-dən asılı olaraq ödəniş məbləği azala bilər və ya faiz hesablanmaya bilər, bu halda da ödəniş məbləği dəyişəcəkdir.

Kredit rəsmiləşdirildikdə ölüm və əmək qabiliyyətinin tam və ya qismən itirilməsi (əlillik) halları üçün kredit məbləği sığortalanır. Bu hallar baş verdikdə şəxsə verilmiş ümumi kredit məbləği sığorta təşkilatı tərəfindən müvəkkil banka ödənilir və şəxs kredit yükündən azad olur. Sığorta haqqı ayrılmış kreditin 2.5% nisbətindədir və ayrılmış kredit məbləğini tam əhatə edir. Kreditin rəsmiləşdirilməsi zamanı sığorta haqqı Fond tərəfindən qarşılır, lakin ödənişin geri qaytarılması zamanı həmin məbləğ kredit məbləğine əlavə olunmuş şəkildə tələbə tərəfindən qaytarmalıdır.